



**የእንስሳት መድኃኒትና መኖ አስተዳደርና ቁጥጥር ባለስልጣን**  
**Veterinary drug and animal feed**  
**Administration and control authority**

**የእንስሳት መድኃኒትና የሕክምና መሳሪያዎች**  
**አስመጪ፣ ጅምላ አከፋፋይና ላኪ ድርጅቶች የብቃት**  
**ማረጋገጫ ምስክር ወረቀት አሰጣጥና ቁጥጥር መመሪያ**

**13/2012**

መግቢያ .....	4
ክፍልአንድ .....	5
አጠቃላይ .....	5
1. አጭር ርዕስ .....	5
2. ትርጓሜ .....	5
3. የተፈጻሚነት ወሰን .....	6
4. ዓላማ .....	6
ክፍልሁለት .....	7
የብቃት ማረጋገጫ ምስክር ወረቀት .....	7
5. የብቃት ማረጋገጫ ምስክር ወረቀት አሰጣጥ .....	7
6. የብቃት ማረጋገጫ ምስክር ወረቀት ይዘት .....	8
7. የብቃት ማረጋገጫ ምስክር ወረቀት ስለማሳደስ .....	8
8. የአድራሻ፣ የባለቤትነት፣ የባለሙያ ወይም የደረጃ ለውጥ .....	9
9. ስለምትክ የብቃት ማረጋገጫ ምስክር ወረቀት .....	9
10. የብቃት ማረጋገጫ ምስክር ወረቀት የሚቀመጥበት ቦታ .....	10
ክፍል ሦስት .....	10
ዲዛይንና አስፈላጊ ግብአቶች .....	10
11. የአካባቢ ሁኔታ .....	10
2. የማከማቻ ክፍል ዲዛይን ሁኔታ .....	12
3. አስፈላጊ ግብዓቶችና ቁሳቁሶች .....	12
ክፍልአራት .....	13
የእንስሳት መድኃኒት ባለሙያ .....	13
13. የትምህርት ዝግጅትና የሥራ ልምድ .....	13
14. ሌሎች አስፈላጊ ሁኔታዎች .....	14
15. የባለሙያው ኃላፊነትና ግዴታ .....	14
ክፍል አምስት .....	16
የእንስሳት መድኃኒት ወይም የእንስሳት ሕክምና መሣሪያ ስለማስመጣት፣ ስለመላክ፣ ግዥናሽያጭ .....	16
16. እንስሳት መድኃኒት ወይም የእንስሳት የሕክምና መሣሪያ ስለማስመጣት .....	16
18. የእንስሳት መድኃኒት ወይም የእንስሳት ሕክምና መሣሪያ ግዢና ሽያጭ .....	17
ክፍል ስድስት .....	18
ስለ እንስሳት መድኃኒትና የእንስሳት ሕክምና መሣሪያዎች አከማቻቸውና አያያዝ ስርዓት	
19. ስለ አከማቻቸውና የአያያዝ ስርዓት .....	19

20.	ነፃ ናሙና .....	19
21.	ስለ መዝገብ አያያዝና ሪፖርት አደራረግ.....	20
	ክፍል ሰባት.....	21
	አስተዳደራዊ እርምጃዎች.....	21
22.	በጠቅላላው.....	21
23.	የብቃት ማረጋገጫ ምስክር ወረቀት ስለማገድ.....	22
24.	የብቃት ማረጋገጫ ምስክር ወረቀት ስለመሰረዝ.....	23
25.	የብቃት ማረጋገጫ ምስክር ወረቀት እገዳና ስረዛን ስለማንሳት.....	24
26.	የብቃት ማረጋገጫ ምስክር ወረቀት ስለመመለስ.....	24
27.	የእንስሳት መድኃኒትና የእንስሳት ሕክምና መሣሪያን ስለማስተላለፍ .....	25
28.	ስለ ቅሬታ አቀራረብ .....	25
	ክፍል ስምንት .....	25
	ልዩ ልዩ ድንጋጌዎች.....	25
29.	መረጃን ይፋ ስለማድረግ.....	25
30.	የአግልግሎት ክፍያ .....	26
31.	ተፈጻሚ ስለማይሆኑ ሕጎች .....	27
32.	መመሪያው የሚጸናበት ጊዜ.....	27
	ዕዝል1.....	28
	ዕዝል 2 .....	32
	ዕዝል 3 .....	36

**መግቢያ**

የእንስሳት መድኃኒትና የሕክምና መሣሪያዎች ጥራታቸውን፤ ፈዋሽነታቸውንና ደህንነታቸውን ሊያጡና ሊለወጡ ይችላሉ። በዚህም ምክንያት በሰውና በእንስሳት ሕይወት ላይ ከፍተኛ ጉዳት ሊያደርሱ ስለሚችሉ ከጥሬ ዕቃ ዝግጅት ጀምሮ በአመራረት፤ በክምችት አያያዝ፤ በማስመጣት፤ በማከፋፈልና በሚላክበት ወቅት አስፈላጊው ጥንቃቄና ክትትል መደረግ አለበት። ከዚህ አንጻር የእንስሳት መድኃኒትና የሕክምና መሣሪያ የማስመጣት፤ በጅምላ የማከፋፈልና የመላክ ተግባር አግባብነት ባለው ባለሙያ እንዲሁም መስፈርቱን ባሟላ ተቋም እንዲከናወን ማድረግ ተገቢ ነው።

በዚህም መሠረት የእንስሳት መድኃኒትና መኖ አስተዳደርና ቁጥጥርን ውጤታማ በሆነ መልኩ ሥርዓት ማስያዝ አስፈላጊ በመሆኑ የህዝብ ተወካዮች ምክር ቤት በጥር ወር በቁጥር 728/2004 ባወጣው አዋጅ መሠረት የእንስሳት መድኃኒትና መኖ አስተዳደርና ቁጥጥር ባለስልጣን በሚኒስትሮች ምክር ቤት ደንብ ቁጥር 272/2005 ተቋቁሟል።

በመሆኑም ደህንነቱ፤ ጥራቱና ፈዋሽነቱ የተጠበቀ የእንስሳት መድኃኒትና የእንስሳት ህክምና መሣሪያዎችን አቅርቦትና አጠቃቀም ቁጥጥርን በማሻሻል የእንስሳት ሀብት ልማትንና ጤንነት አጠባበቅን በማሳደግ ረገድ ባለስልጣኑ የተሰጠውን ተግባርና ኃላፊነት በአግባቡ ለመወጣት ያስችለው ዘንድ የእንስሳት መድኃኒትና የህክምና መሣሪያዎች አስመጪ፤ ጅምላ አከፋፋይና ላኪ ድርጅቶችን የብቃት ማረጋገጫ ምስክር ወረቀት አሰጣጥና ቁጥጥር በሚመለከት በአዋጅ ቁጥር 728/2004 አንቀፅ 28 ንዑስ አንቀፅ 2 በተሠጠው ስልጣን መሰረት ይህንን መመሪያ አውጥቷል።

# ክፍል አንድ

## አጠቃላይ

### 1. አጭር ርዕስ

ይህ መመሪያ “የእንስሳት መድኃኒትና የእንስሳት ሕክምና መሣሪያ አስመጪ፣ ጅምላ አከፋፋይና ላኪ ድርጅቶች የብቃት ማረጋገጫ ምስክር ወረቀት አሰጣጥና ቁጥጥር መመሪያ ቁጥር 13/2012” ተብሎ ሊጠቀስ ይችላል።

### 2. ትርጓሜ

የእንስሳት መድኃኒትና መኖ አስተዳደርና ቁጥጥር አዋጅ ቁጥር 728/2004 ዓ.ም አንቀፅ 2 ስር ለተቀመጡ ቃላት የተሰጡ ትርጓሜዎች እንደተጠበቁ ሆኖ በዚህ መመሪያ ዉስጥ፡-

1. “ባለስልጣን” ማለት የእንስሳት መድኃኒትና መኖ አስተዳደርና ቁጥጥር ባለስልጣን ነው።
2. “እገዳ” ማለት ማንኛውም በእንስሳት መድኃኒትና የእንስሳት ሕክምና መሣሪያ ንግድ ሥራ ላይ የተሰማራ ሰው ባለስልጣኑ ያወጣውን የቁጥጥር መመሪያ በመጣሱ ወይም ባለማክበሩ ምክንያት ከሶስት ወር እስከ አንድ አመት ለሚሆን ጊዜ ስራውን እንዲያቋርጥ የማድረግ አስተዳደራዊ እርምጃ ነው።
3. “ስረዛ” ማለት ማንኛውም በእንስሳት መድኃኒትና በእንስሳት ሕክምና መገልገያ መሣሪያ ንግድ ሥራ ላይ የተሰማራ ሰው ባለስልጣኑ ያወጣውን የቁጥጥር መመሪያ በመጣሱ ወይም ባለማክበሩ ምክንያት ከሁለት አመት ለማያንስ ጊዜ ስራውን እንዳይሰራ የማድረግ አስተዳደራዊ እርምጃ ነው።
4. “ተንቀሳቃሽ ሽያጭ” ማለት ያለ ገዥው የፅሁፍ፣ የፋክስ፣ የኢ-ሜይል ጥያቄ ውጪ የመድኃኒት ሽያጭ ማከናወን ነው።
5. “ድርጅት” ማለት በእንስሳት መድኃኒት ወይም የእንስሳት ሕክምና መሣሪያ ማስመጣት ወይም ጅምላ ማከፋፈል ወይም በመላክ ንግድ ስራ ላይ የተሰማራ የንግድ ተቋም ማለት ነው።

6. “ተቆጣጣሪ” ማለት በእንስሳት መድኃኒት ወይም በእንስሳት ህክምና መሣሪያ ንግድ ላይ የተሰማራን ነጋዴ መመሪያዎችን እንዲሁም በባለስልጣኑ የወጡ መመዘኛዎን አክብሮ መስራቱን የሚቆጣጠር የባለስልጣኑ ሠራተኛ ነው።
7. “ነጻ ናሙና” ማለት አንድ የእንስሳት መድኃኒት ወይም የእንስሳት ሕክምና መሣሪያ ንግድ የሚያከናውን ነጋዴ የምርቶቹን ጥራት ለማረጋገጥ በላብራቶሪ ፈተሽ የሚደረግለት ወይም ለማስተዋወቅ በነጻ ለተጠቃሚዎች የሚያሰራጩቸው የእንስሳት መድኃኒት ወይም የእንስሳት ሕክምና መሣሪያዎች ናቸው።
8. “አግባብ ያለው አካል” ማለት እንደ አገባቡ የንግድ ሚኒስቴር ወይም ማንኛውም የሙያ ስራ ፈቃድ ለመስጠት ስልጣን ያለው አካል ማለት ነው።

### 3. የተፈጻሚነት ወሰን

ይህ መመሪያ በመላው ሀገሪቱ ለተቋቋመና አዲስ ለሚቋቋም ማንኛውም የእንስሳት መድኃኒት ወይም የእንስሳት ሕክምና መሣሪያ አስመጪ፣ ወይም ጅምላ አከፋፋይ ወይም ላኪ ድርጅት ላይ ተፈጻሚ ይሆናል።

### 4. ዓላማ

የዚህ መመሪያ ዓላማ፡

1. የእንስሳት መድኃኒትና የእንስሳት ሕክምና መሣሪያ ንግድ ድርጅት ደረጃውን የጠበቀ እንዲሆንና ብቃትና ሙያዊ ስነምግባር ባለው ባለሙያ ስራው እንዲከናወን ማድረግ ነው።
2. ሕብረተሰቡ ደህንነቱ፣ ጥራቱና ፈጥሽነቱ የተጠበቀና የተረጋገጠ የእንስሳት መድኃኒትና የእንስሳት ሕክምና መሣሪያ እንዲያገኝ ነው።
3. የእንስሳት ምርትና ምርታማነት እንዲያደግና ጤናማ የእንስሳት ተዋፅኦ ለተጠቃሚው ህብረተሠብ እንዲቀርብ ማስቻል።

**ክፍልሁለት**  
**የብቃት ማረጋገጫ ምስክር ወረቀት**

**5. የብቃት ማረጋገጫ ምስክር ወረቀት አሰጣጥ**

1. ማንኛውም የእንስሳት መድኃኒት ወይም የእንስሳት ሕክምና መሣሪያ አስመጪ ወይም ላኪ ወይም አከፋፋይ ድርጅት ከባለስልጣኑ የብቃት ማረጋገጫ ምስክር ወረቀት ሳያገኝ መሥራት አይችልም ።
2. ማንኛውም ሰው የብቃት ማረጋገጫ ምስክር ወረቀት ለማግኘት ከዚህ በታች የተዘረዘሩትን ሁኔታዎች ማሟላት አለበት፤
  - ሀ. በባለሥልጣኑ በተዘጋጀው ቅጽ ማመልከቻ ሞልቶማቅረብ፤
  - ለ. ሌሎች አግባብነት ያላቸው በባለስልጣኑ የሚወጡ መስፈርቶችን ማሟላት
  - ሐ. አስፈላጊውን የአገልግሎት ክፍያ መክፈል ።
3. የቀረበው ማመልከቻ የተሟላ ከሆነ የብቃት ማረጋገጫ ምስክር ወረቀት የጠየቀው ድርጅት ከሁለት እስከ ሦስት አባላት ባሉት የባለስልጣኑ የተቋማት ምዝገባና ፍቃድ መያዝ ስራን እንዲታይ ይደረጋል።
4. አመልካቹ የተሟላ ማመልከቻ ካቀረበ ማመልከቻውን በድጋሚ አስተካክሎ ሊያቀርብ ይችላል።
5. በባለስልጣኑ የተቋማት ምዝገባና ፍቃድ ባለመያዝ የተሞላው የመገምገሚያ ቅፅ ከተቀመጡት መመዘኛዎች አኳያ በባለሥልጣኑ ላ  ሀላ  ች ተቋም ለ ናት  ረ ል።
6. አመልካቹ መስፈርቶቹን አሟልቶ ካልተገኘ ባለስልጣኑ ሊሟሉ የሚገባቸውን ለአመልካቹ በጽሁፍ ያሳውቀዋል።
7. አመልካቹ ማሟላት ያለበትን ሁኔታዎች እንዲያሟላ በጽሁፍ ተገልጾለት በዚሁም መሠረት አሟልቶ ካቀረበ ተገቢውን ክፍያ እንዲከፍል ተደርጎ በድጋሚ በመያዝ ስራን ድርጅቱ እንዲታይ ይደረጋል። ነገር ግን በተደጋጋሚ ከሁለት ጊዜ በላይ ታ ቶለት ሳይሟላ ከቀረ ከሶስት ወር በ ት ሊታይለት አይችልም።

8. የመገምገሚያ ሪፖርቱ በሁሉም ተቆጣጣሪዎች ተፈርዖና ክድርጅቱ ህጋዊ ሠነድ ጋር ተያይዞ በባለስልጣኑ በሚገኘው የድርጅቱ ማህደር ዉስጥ መቀመጥ አለበት ።
9. አመልካቹ ከዚህ በላይ የተዘረዘሩትን ሂደቶች ማጠናቀቁን በተገቢው የባለስልጣኑ አካል ከተረጋገጠ በኋላ ባሉት ሦስት የስራ ቀናት ዉስጥ የብቃት ማረጋገጫ ምስክር ወረቀቱ ይሰጠዋል።
10. ባለስልጣኑ የብቃት ማረጋገጫ ምስክር ወረቀት ጥያቄን የማይቀበል ከሆነ ለአመልካቹ ምክንያቱን ገልጾ በጽሁፍ ያሳውቀዋል።

## 6. የብቃት ማረጋገጫ ምስክር ወረቀት ይዘት

በዚህ መመሪያ መሰረት የሚሰጥ ማንኛውም የብቃት ማረጋገጫ ምስክር ወረቀት የሚከተሉትን መረጃዎች መያዝ ይኖርበታል፡-

- 1) የድርጅቱ ባለቤት ስም፤
- 2) የድርጅቱን ሥራ በበላይነት የሚመራው ባለሙያ ስምና የሙያ ምዝገባ ፈቃድ ቁጥር፤
- 3) የድርጅቱ ስምና አድራሻ
- 4) የድርጅቱ አይነት
- 5) ድርጅቱ የሚሰጠው አገልግሎት
- 6) የብቃት ማረጋገጫ ምስክር ወረቀት የተሰጠበት፤ የሚታደስበትንና የአገልግሎት ጊዜው የሚያበቃበት ቀን፤
- 7) የሰጠው የሥራ ሀላፊ ፈርማና የባለስልጣኑ ማህተም
- 8) የብቃት ማረጋገጫ ምስክር ወረቀት ቁጥር፤
- 9) በፈቃዱ ላይ የሚሰፍሩ ዝርዝር ሁኔታዎች ወይም ማሳሰቢያዎች።

## 7. የብቃት ማረጋገጫ ምስክር ወረቀት ስለማሳደስ

1. ማንኛውም ሰው የተሰጠውን የብቃት ማረጋገጫ ምስክር ወረቀት ሊያሳድስ የሚችለው
  - ሀ. የምስክር ወረቀቱ በዚህ መመሪያ መሠረት ካልታገደ፤



ለ. የምስክር ወረቀቱ በዚህ መመሪያ መሠረት ካልተሰረዘ፤

ሐ. ድርጅቱ በራሱ ፈቃድ ስራውን ካላቋረጠ ብቻይሆናል።

2. የዚህ አንቀጽ ንዑስ አንቀጽ 1 ድንጋጌዎች እንደተጠበቁ ሆነው የብቃት ማረጋገጫ ምስክር ወረቀት የሚታደሰው፡-

ሀ. የበጀት ዓመቱ በገባ በመጀመሪያዎቹ ሁለት ተከታታይ ወራት (ሐምሌና ነሐሴ)፤ ብቻ ሆኖ

ለ. በባለስልጣኑ የወጡ የብቃት መመዘኛዎች፤ ደንቦችና መመሪያዎች በድርጅቱ የተጠበቁ መሆናቸውን በተቆጣጣሪዎች ዓመታዊ የቁጥጥር ሪፖርት ወይም ኢንስፔክሽን ሲረጋገጥ እና

ሐ. ተገቢው የአገልግሎት ክፍያ ሲፈፅም ይሆናል።

3. በዚህ አንቀጽ ንዑስ አንቀጽ 2 (ሀ) ስር በተቀመጠው የጊዜ ገደብ ውስጥ የምስክር ወረቀቱ ያላደሰ ድርጅት እድሳት ላላደረገባቸው ለእያንዳንዱ ሁለት ተከታታይ ወራት መስከረም እና ዓቅምት የእድሳት ክፍያውን ዋጋ ሃምሳ በመቶ ተጨማሪ ቅጣት በመክፈል እንዲታደስለት መጠየቅ ይችላል። ነገር ግን ከሁለት ወራት በኋላ የምስክር ወረቀቱን እንዲያድስ አይፈቀድለትም።

4. ምስክር ወረቀቱ በዚህ አንቀጽ ንዑስ አንቀጽ (3) መሠረት ሳይታደስ ከቀረ እንደተሰረዘ ይቆጠራል፤

5. ባለስልጣኑ የብቃት ማረጋገጫ ምስክር ወረቀት ዕድሳት ማመልከቻ ጥያቄን የማይቀበል ከሆነ ለአመልካቹ ምክንያቱን በፅሁፍ ጸላውቃል።

**8. የአድራሻ፣ የባለቤትነት፣ የባለሙያ ወይም የደረጃ ለውጥ**

ማንኛውም ሰው ከባለስልጣኑ ፈቃድ ሳያገኝ የአድራሻ ወይም የባለቤትነት ወይም የባለሙያ እንዲሁም የድርጅቱን ደረጃ ለውጥ ወይም የመጋዘን ጥገና ወይም የክፍሎች ለውጥ ወይም ሽግሽግ እና ክፍፍል ማካሄድ አይችልም።

**9. ስለምትክ የብቃት ማረጋገጫ ምስክር ወረቀት**

1. ማንኛውም ድርጅት የተሰጠው የብቃት ማረጋገጫ ምስክር ወረቀት የጠፋበት ወይም የተበላሸበት ከሆነ ምትክ የማግኘት መብት አለው።

2. ምትክ የብቃት ማረጋገጫ ምስክር ወረቀት ማግኘት የሚቻለው ቀጥሎ የተዘረዘሩትን ቅድመ ሁኔታዎች ተሟልተው ሲገኙ ብቻ ነው።

ሀ. የብቃት ማረጋገጫ ምስክር ወረቀቱ የጠፋበት ከሆነ የምስክር ወረቀቱ የጠፋበት ስለመሆኑ የሚገልፅ ማስረጃ አግባብነት ካለው የፍትህ አካል በጽሁፍ ሲያቀርብ ወይም

ለ. የብቃት ማረጋገጫ ምስክር ወረቀቱ የተበላሸበት ድርጅት ከሆነ፤ የተበላሸውን የምስክር ወረቀት ለተገቢው አካል ሲመልስ እና

ሐ. አስፈላጊውን የአገልግሎት ክፍያ ሲከፍል።

**10. የብቃት ማረጋገጫ ምስክር ወረቀት የሚቀመጥበት ቦታ**

1. ማንኛውም ድርጅት በባለስልጣኑ የተሰጠውን ዋናውን የብቃት ማረጋገጫ ምስክር ወረቀት ለእይታ በሚያመች እና ግልጽ በሆነ ቦታ በድርጅቱ መገልገያ ሕንጻ ግድግዳ ላይ ሁልጊዜ ማንጠልጠል ይኖርበታል።

2. በዚህ አንቀጽ በንዑስ አንቀጽ 1 የተደነገገውን የሚጻረር ተግባር ፈጽሞ በተገኘ ድርጅት ላይ በዚህ መመሪያ አንቀጽ 22 ንዑስ አንቀጽ 1፣ 2 እና 3 መሠረት ባለስልጣኑ አስተዳደራዊ እርምጃ ይወስዳል።

**ክፍል ሦስት**

**ዲዛይንና አስፈላጊ ግብአቶች**

**11. የአካባቢ ሁኔታ**

1. ማንኛውም የእንስሳት መድኃኒትና የእንስሳት ሕክምና መሣሪያ ንግድ ድርጅት የሚቋቋምበት አካባቢ ቀጥሎ የተዘረዘሩትን ሁኔታዎች ያሟላ መሆን አለበት፤

ሀ. ከሰው መኖርያ ቤት የተለየ፤

ለ. ከእንስሳት መድኃኒት ወይም ከእንስሳት ሕክምና መሣሪያ ንግድ ሥራ የተለየ □መትኃኒቱን ዓራትና □ህንነት ሊለውጥ ከሚችል ሌላ ሥራ የማይሠራበት አካባቢ የሆነ፤

ሐ. አካባቢው ከቆሻሻ ማከማቻ ቁሶች የጸዳና ከሕዝብ መፀዳጃ ቤት ቢያንስ 100 ሜትር የ ራቀቀ፤

መ. ንፅህናው የተጠበቀ ሆኖ ብክለት ሊያስከትሉ ከሚችሉ ከጎርፍና ከመሰል ተዛማጅ ቆሻሻዎች እንዲሁም የመድኃኒት ባህርይን ሊለወጡ ከሚችሉ ማናቸውም ነገሮች ጽዱ የሆነ፤

ሠ. የተሟላ የመሰረተ ልማት አውታሮች እንደ መብራት ወሃና የቴሌኮሙኒኬሽን መገናኛዎች የተሟሉሉት፡፡

2. በማንኛውም የእንስሳት መድኃኒትና የእንስሳት ሕክምና መሣሪያ ንግድ ድርጅት ግቢ ወስጥ ራሳቸውን ችለው የተከፋፈሉ፤

ሀ. የማከማቻ ክፍል፤

ለ. የመረካከቢያ ክፍል፤

ሐ. የቴክኒክ ኃላፊ ቢሮ፤

መ. የእጅ መታጠቢያ ወሃ ያለው የመጸዳጃ ክፍል ሊኖሩትይገባል፡፡

**12. የማከማቻ ክፍሎች አሠራር የዲዛይን ሁኔታና አስፈላጊ ግብዓቶችና ቁሳቁሶች**

**1. የማከማቻ ክፍሎች አሠራር**

ሀ. ግድግዳው ከድንጋይ፣ ከብሎኬት ወይም ከሸክላ የተሰራና ሊታጠብበሚችል ቀለም የተቀባ፤

ለ. የጣሪያው ኮርኒስ ከጨርቅ ወይም ከማዳበሪያ የተሰራ፤

ሐ. ወለሉ ከሲሚንቶ፣ ከጣውላ ወይም ከሸክላ የተሰራ፤

መ. ክፍሎቹ በቂ ብርሃን ሊያስገቡ የሚችሉ፣በቂ የአየር ዝውውር ያላቸውና ቀጥተኛ የፀሐይ ብርሃን የማያስገቡ፤

ሠ. የናርኮቲክና ሳይኮትሮፒክ መድኃኒቶች  ማ.  ከሆነ የሚቀመጡበት የሚቆለፍ ካቢኔት ወይም ክፍል ያለው፤

ረ. መጋዘኑ የሚቆለፍ በር ያለውና በተጨማሪም ከማንኛውም በራሪ ነፍሳት፣ ቆርጣሚዎች፣ ተሳቢ ነፍሳት የተጠበቀ፤

ሰ. የተበላሹ ወይም የመጠቀሚያ ጊዜያቸው ያለፈባቸው የእንስሳት መድኃኒቶች ወይም የእንስሳት የሕክምና መሣሪያዎች ወይም ከገበያ የወጡ ምርቶች ተለይተው የሚቀመጡበት የተለየ በቂ ቦታ ወይም ክፍል ያለው፤

ሸ. ለመርዛማና ተቀጣጣይ መድሀኒቶች የተለየ ቦታ ያለው ሊሆን ይገባል፡፡

**2. የማከማቻ ክፍል ዲዛይን ሁኔታ**

በዚህ አንቀጽ ስር የተቀመጡ ድንጋጌዎች እደተጠበቁ ሆነው የእንስሳት መድኃኒትና የእንስሳት ህክምና መሳሪያ ማከማቻ ዲዛይን ሁኔታ በዚህ መመሪያ እዝል (3) ላይ በተቀመጠው ንድፈ ምስል (lay-out) መሰረት መሆን አለበት፡፡

**3. አስፈላጊ ግብዓቶችና ቁሳቁሶች**

1. ማንኛውም የእንስሳት መድኃኒትና የእንስሳት ሕክምና መሣሪያ ንግድ ድርጅት የሚከተሉት ለአሰራሩ አስፈላጊ ግብዓቶች ሊኖሩት ይገባል፡፡

ሀ. መድኃኒቱ በመደርደሪያ የሚቀመጥ ከሆነ ከግድግዳው 20 ሳ.ሜ ርቆ መቀመጥ አለበት፤

ለ. መድኃኒቱ በፓሌት የሚቀመጥ ከሆነ ፓሌቱ ከወለሉ 10 ሳ.ሜ ከፍታ ያለው መሆን አለበት፤

2. ማንኛውም የእንስሳት መድኃኒትና የእንስሳት ሕክምና መሣሪያ ንግድ ድርጅት የሚከተሉት አስፈላጊ ቁሳቁሶች ሊኖሩት ይገባል፡፡

ሀ. ድርጅቱ የናርኮቲክና ሣይኮትሮፒክ መድኃኒቶችን የሚይዝ ከሆነ ባለቁልፍ ቁምሳጥን ወይም ካቢኔት፤

ለ. ድርጅቱ የቅዝቃዜ ሰንሰለታቸው እንዲጠበቅላቸው የሚያስፈልጋቸው መድኃኒቶችን የሚይዝ ከሆነ እንደ አግባብነቱ የቅዝቃዜ ሰንሰለት መጠበቂያ መሣሪያዎች ከነሙቀት መቆጣጠሪያው ቴርሞ ሜትር፤

ሐ. የግድግዳ ሙቀት መቆጣጠሪያ ቴርሞ ሜትር፤

መ. ከፍተኛ ሙቀት ባለባቸው አካባቢዎች መድኃኒት ያለባቸው ክፍሎችን በሚያዳርስ መልኩ የአየር ኮንዲሽነር ወይም ቪንትሌተር፤

ሠ. የእርጥበት መለኪያ መሣሪያ፤

ረ. የእሳት አደጋ መከላከያ መሣሪያ ፤

ሸ. ለመረጃ አያያዝ የሚሆን ባለቁልፍ ካቢኔት፤

ቀ. የማደያ ጠረጴዛ፤

በ. በዚህ ንዑስ አንቀፅ ቁጥር 2 (ለ) ድንጋጌ መሰረት ሊስተናገዱ የሚገባቸውን መድኃኒቶች የሚይዝ ከሆነ መብራት ሲቋረጥ የሚተካው ጄኔሬተር፤

ተ. ስቶክ እና ቢን ካርድ፤

ቸ. የቆሻሻ ማጠራቀሚያ፤

ኘ. ለፅዳት አገልግሎት የሚውል የእጅ ንንት፣ የአፍና የአፍንጫ መሸፈኛ መሳሪያ መኖር አለባቸው፡፡

### **ክፍል አራት** **የእንስሳት መድኃኒት ባለሙያ**

የእንስሳት መድኃኒትና የእንስሳት ሕክምና መሣሪያ ንግድ ድርጅት የሙያ ፍቃድ የተሰጠው የእንስሳት መድኃኒት ባለሙያ በሌለበት ሥራውን ሊያካሂድ አይችልም፡፡ በመሆኑም ማንኛውም ባለሙያ ፈቃድ ማውጣት የሚችለው የሚከተሉትን ሁኔታዎች አሟልቶ ሲገኝ ብቻ ነው፡፡

#### **13. የትምህርት ዝግጅትና የሥራ ልምድ**

ሀ. የእንስሳት መድኃኒትና እንስሳት የሕክምና መሳሪያ ንግድ ስራውን በቴክኒክ ኃላፊነት የሚመራው ባለሙያ የእንስሳት ህኪም ወይም የእንስሳት ጤና ፋርማሲስት ወይም በእንስሳት ህክምና ቢ...ኤስ.ሲ (BSc.) ድግሪ ያለው ሆኖ በባለስልጣኑ የተመዘገበና ለእንስሳት ህኪም፣ በሙያው አንድ ዓመትና ከዚያ በላይ ያገለገለ፣ እና ለእንስሳት ጤና ፋርማሲስት ወይም ለእንስሳት ህክምና

ቢ.ኤስ.ሲ (BSc.) በሙያው ሁለት ዓመትና ከዚያ በላይ ያገለገለ መሆን አለበት።

ለ. ረዳት የቴክኒክ ባለሙያ (የመጋዘን ኃላፊ) ሆኖ የሚሰራው ረዳት የእንስሳት ሀኪም፣ የእንስሳት ጤና ድራጊስት ወይም የእንስሳት ጤና ፋርማሲ ቴክኒሻን የሆነና በሙያውም ሁለት ዓመትና ከዚያ በላይ ያገለገለ መሆን አለበት።

ሐ. በዚህ አንቀፅ ንዑስ አንቀፅ (ለ) ተ-የለ እንተበቀ ሆኖ ከዚያ በላ  ሙጻ ረጽ ጸላቸው፣ ባለሙጻ ችም መሳተክ ችላሉ።

**14. ሌሎች አስፈላጊ ሁኔታዎች**

ሀ. ባለሙያው ሕግን በመተላለፍ በሙያው እንዳይሰራ ያልተከለከለ፤

ለ. የሙያ ግዴታን ለመወጣት የማያስችል የአዕምሮ ሕመም ወይም የአካል ጉድለት የሌለበት ወይም በአልኮል መጠጥ፣ በናርኮቲክና ሳይኮትሮፒክ መድኃኒቶችን እና በሌሎች አደንዛዥ እዎች ሱስኛ ያልሆነ፤

ሐ. ቀድሞ ይሰራበት ከነበረው መስሪያ ቤት የስራ መልቀቂያ ያቀረበ፤

መ. ቀድሞ የብቃት ማረጋገጫ ምስክር ወረቀት በስሙ ያወጣ ከሆነ ምስክር ወረቀቱ የመለሰ፤

ሠ. በረዳትነት በዘርፉ ይሰራ ከነበረ አግባብ ካለው አካል የስራ ልምድ ማስረጃ ማቅረብ የሚችል መሆን አለበት።

**15. የባለሙያው ኃላፊነትና ግዴታ**

1. ማንኛውም በእንስሳት መድኃኒትና በእንስሳት ሕክምና መሣሪያ ንግድ ድርጅት ውስጥ በቴክኒክ ኃላፊነት የሚሠራ ባለሙያ ቀጥሎ የተዘረዘሩት ኃላፊነትና ግዴታዎች አሉበት፤

ሀ. የተሰጠውን ስራ በራሱ የማከናወን ሀላፊነት

ለ. ባለሙያው በማይኖረበት ጊዜ ባለስልጣኑን በማስፈቀድ ተመሳሳይ የሙያ ደረጃ፣ አቃትና ተመሳሳይ የአገልግሎት ጊዜ ያለውን ባለሙያ ከሦስት ወር ባልበለጠ ጊዜ ተክቶ እንዲሰራ ሊያደርግ ይችላል፤

- ሐ. በወክልና ወቅት ስለተካው ባለሙያ ሙሉ መረጃ የመያዝ፤
  - መ. ከድርጅቱ አስተዳደር ጋር ቀጥታ ግንኙነት በማድረግ በድርጅቱ ክፍሎች በመግባት ከአገልግሎት አሰጣጡ ጋር የተያያዙ ሰነዶችን መቆጣጠር፤
  - ሠ. ስለ እያንዳንዱ ባለሙያ የስራ ድርሻና ኃላፊነት የሚገልጽ ሰነድ ማዘጋጀት፤
  - ረ. ባለሙያዎቹ የእንስሳት መድኃኒትና የእንስሳት ሕክምና መሣሪያ ጥራትና ደህንነትን በሚመለከት ተጨማሪ ክህሎት ሊያገኙ የሚችሉበትን ስልጠናዎች እንዲያገኙ የማድረግ፤
  - ሰ. የሚወጡ አገር አቀፍ ደረጃዎችንና መመሪያዎችን የመተግበርና የማስተግበር፤
  - ሸ. የክምችት ክፍሉን ቁጥጥር በተመለከተ በተገቢው መንገድ መከናወኑን የማረጋገጥ፤
  - ቀ. የማከማቻና የመደርደሪያዎችን ቦታዎችን ለሚያፀዳ ሰው ሊያጋጥሙት ስለሚችሉ አደጋዎች የማሳወቅ፤
  - በ. የናርኮቲክና የሳይኮትሮፒክ መድኃኒቶች የሚከማቹበት ክፍል የሚቆለፍና በአንድ ባለሙያ ኃላፊነት ሥር መሆኑን ማረጋገጥ፤
  - ተ. የባለስልጣኑን መመሪያዎች መሰረት በማድረግ ጥቅም ላይ የማይውሉ መድኃኒቶች ወይም የህክምና መገልገያ መሳሪያዎች በጊዜውና በአግባቡ እንዲወገዱ የማድረግ፤
  - ቸ. ድርጅቱን የሚለቅ ከሆነ ከመልቀቁ አንድ ወር በፊት ለባለስልጣኑ ማሳወቅ አለበት፡፡
2. ከቴክኒክ ኃላፊነት ወይም በሌላ ኃላፊነት ላይ የሚሠሩ ባለሙያዎች ኃላፊነትና ግዴታ
- ሀ. በድርጅቱ ውስጥ በተሰጠው የስራ ድርሻ መሰረት አገልግሎት የመስጠት፤
  - ለ. ወቅታዊ የሆኑ መረጃዎችን በማግኘትና በቀጣይ ትምህርት፣ ስልጠናዎችና ምዘናዎች ራሱን ብቁ የማድረግ፤

ሐ. በማረካክቢያና በክምችት ክፍል ውስጥ መብላት፣ መጠጣት፣ ሲጃራ ማጨስ ወይም ሌሎች ንፅህናቸው ያልተጠበቁና አላስፈላጊ ተግባራትን አለማከናወን፤

መ. ተገቢ የሆነየስራ ልብስ መልበስ እና የግል ንፅሕናን መጠበቅ፤

ሠ. ማንነቱን፣ ሙያውንና የስራ ድርሻውን የሚገልፅ የደረት ባጅ የማድረግ፤

### **ክፍል አምስት**

**የእንስሳት መድኃኒት ወይም የእንስሳት ሕክምና መሣሪያ ስለማስመጣት፣**

**ስለመላክ፣ ግዥና ሽያጭ**

#### **16. እንስሳት መድኃኒት ወይም የእንስሳት የሕክምና መሣሪያ ስለማስመጣት**

1. ማንኛውም የእንስሳት መድኃኒትና የእንስሳት ህክምና መሣሪያ አስመጪ ድርጅት የእንስሳት መድኃኒት ወይም የእንስሳት ሕክምና መሣሪያ ከወጭ አገር ለማስመጣት ቀጥሎ የተዘረዘሩትን ሁኔታዎች ማሟላት ይኖርበታል፤

ሀ. መድኃኒቱ ወይም የሕክምና መሣሪያው በብሔራዊ የመድኃኒት ወይም የሕክምና መሣሪያ መዘርዘር ውስጥ የተካተተ ከሆነ፤

ለ. መድኃኒቱ ወይም የሕክምና መሣሪያው በባለሥልጣኑ ተገምግሞ የተመዘገበ ከሆነ፤

ሐ. መድኃኒቱ ወይም የሕክምና መሣሪያው ወደ አገር ውስጥ ሲገባ በምዝገባ ወቅት ከቀረበው መረጃ ጋር ተመሳሳይ ይዘት ካለው፤

መ. መድኃኒቱን ወይም የሕክምና መሣሪያውን ከማስመጣቱ በፊት አስፈላጊ መረጃና ሰነዶችን የያዘ የግዢ መጠይቅ ለባለሥልጣኑ አቅርቦ ሲፈቀድለት፤

ሠ. የናርኮቲክወይም ሳይኮትሮፒክ መድኃኒቶች ለማስመጣት ከባለሥልጣኑ የተሰጠ ልዩ ፈቃድ ካለው፤



ረ. የመድኃኒቱ ወይም የህክምና መሣሪያው የመለያ ቁጥር፣ የአገልግሎት ማብቂያ ጊዜ፣ እንዲሁም ሌሎች አግባብነት ያላቸውን መረጃዎች የያዘ ደረሰኝ ሲያቀርብ፤

ሰ. የሚያስመጣቸው መድኃኒቶች ወይም የሕክምና መሣሪያዎች በእንግሊዝኛ ወይም በአማርኛ ወይም በሁለቱም ቋንቋዎች የተፃፈ አባሪ ገላጭ ፅሁፍ በማሸጊያው ውስጥ ካለው፤

2. የዚህ አንቀፅ ንዑስ ቁጥር (1) ድንጋጌዎች ቢኖሩም አስገዳጅና አሳማኝ ሁኔታዎች ሲያጋጥሙ መድኃኒቱ ወይም የሕክምና መሣሪያው ተገምግሞ ወደ ሀገር ውስጥ እንዲገባ ባለስልጣኑ ሊፈቅድ ይችላል።

**17. የእንስሳት መድኃኒት ወይም የእንስሳት ሕክምና መገልገያ መሣሪያ ስለመላክ**

1. ማንኛውም ድርጅት የእንስሳት መድኃኒት ወይም የእንስሳት ህክምና መሣሪያ ወደ ወ.ጪ አገር መላክ የሚችለው፤

ሀ. መድኃኒቱ ወይም የህክምና መሣሪያው በባለሥልጣኑ የተመዘገበ ሲሆን፤

ለ. ድርጅቱ በባለሥልጣኑ የተመዘገበ አምራች ወይም ሕጋዊ ተወካይ ሲሆን፤

ሐ. የናርኮቲክ ወይም ሳይኮትሮፒክ መድኃኒቶችን ለመላክ ከባለሥልጣኑ ልዩ ፈቃድ ሲኖረው ብቻ ነው።

2. ማንኛውም ድርጅት የእንስሳት መድኃኒት ወይም የእንስሳት ህክምና መሣሪያ ወደ ወ.ጪ አገር ከመላኩ በፊት ከሚላክበት አገር አስፈላጊውን መረጃና ሰነዶች የያዘ የግዢ መጠይቅ አቅርቦ በባለሥልጣኑ ማጸደቅና ማረጋገጥ ይኖርበታል።

**18. የእንስሳት መድኃኒት ወይም የእንስሳት ሕክምና መሣሪያ ግዢና ሽያጭ**

1. ማንኛውም ድርጅት የእንስሳት መድኃኒት ወይም የእንስሳት ህክምና መሣሪያ መግዛት የሚችለው የታደሰ ፈቃድ ካለው አስመጪ ብቻ ነው።

2. ማንኛውም ድርጅት የእንስሳት መድኃኒት ወይም የእንስሳት ሕክምና መሣሪያ መሸጥ የሚችለው ከገዢው በፅሁፍ የግዢ መጠይቅ ሲቀርብለት ብቻ ነው።

3. ማንኛውም አስመጪ ወይም ጅምላ አከፋፋይ ድርጅት ከሌላ በተመሳሳይ ደረጃ ላይ ካለ የእንስሳት መድኃኒትና የእንስሳት ሕክምና መሣሪያ አስመጪ ወይም ጅምላ አከፋፋይ ድርጅት የእንስሳት መድኃኒትና የእንስሳት ሕክምና መሣሪያዎችን መሸጥም ሆነ መግዛት አይችልም፡፡

4. ማንኛውም ሰው የብቃት ማረጋገጫ ምስክር ወረቀት ለሌለው ድርጅት የእንስሳት መድኃኒትን ወይም የእንስሳት ሕክምና መሣሪያን መሸጥ ወይም የብቃት ማረጋገጫ ምስክር ወረቀት ከሌለው ድርጅት የእንስሳት መድኃኒትን ወይም የእንስሳት ሕክምና መሣሪያን መግዛት አይችልም፡፡

5. ማንኛውም ሰው የእንስሳት መድኃኒትን ለመሸጥ ወይም ለመግዛት የሚችለው መድኃኒቱ በባለስልጣኑ የተመዘገበና በብሔራዊ የመድኃኒት መዘርዘር ውስጥ ያለ ከሆነ ብቻ ነው፡፡

6. ማንኛውም የእንስሳት መድኃኒት ወይም የእንስሳት ሕክምና መሣሪያ አስመጪና አከፋፋይ ለሸጣቸው ምርቶች የሽያጭ ደረሰኝ (ኢንቮይስ) የመስጠት ግዴታ ሲኖርበት ገዥውም ደረሰኙን ይዞ መገኘት አለበት፡፡

7. የአንቀጽ 16 ንዑስ አንቀጽ 6 ድንጋጌ እንደተጠበቀ ሆኖ ማንኛውም፡-

ሀ. የእንስሳት መድኃኒት ወይም የእንስሳት ሕክምና መሣሪያ በሕገወጥነት ተጠርጥሮ በተያዘበት ቅጽበት ደረሰኝ (Invoice) ካልቀረበ የእንስሳት መድኃኒቱ ወይም የእንስሳት ሕክምና መሣሪያው እንደ ሕገወጥ ምርት ይቆጠራል፡፡

ለ. የእንስሳት መድኃኒት ወይም የእንስሳት ሕክምና መሣሪያ በሕገወጥነት ተጠርጥሮ ከተያዘ በኋላ የሚቀርብ ደረሰኝ (Invoice) ተቀባይነት የለውም፡፡

8. ማንኛውም የእንስሳት ጤና ተቋም የእንስሳት መድኃኒት ወይም የእንስሳት ሕክምና መሣሪያ መግዛት የሚችለው ሻጩ ድርጅት የብቃት ማረጋገጫ ምስክር ወረቀት እንዳለው ሲያረጋግጥ ብቻ ነው፡፡

**ክፍል ስድስት**

**ስለ እንስሳት መድኃኒትና የእንስሳት ሕክምና መሣሪያዎች አከመቻቸትና አያያዝ ስርዓት**

**19. ስለ አከመቻቸትና የአያያዝ ስርዓት**

ማንኛውም የእንስሳት መድኃኒትና የእንስሳት ሕክምና መሣሪያ ንግድ ድርጅት የሚከተሉትን የክምችትና የአያያዝ ስርዓቶች መከተል አለበት፡፡

1. የተበላሹ ወይም የመጠቀሚያ ጊዜ ያለፈባቸው የእንስሳት መድኃኒቶችና የእንስሳት ሕክምና መሣሪያዎችን ለባለስልጣኑ በማሳወቅ እስኪወገዱ ድረስ በአግባቡ ቆጥሮና መዝግቦ ማስቀመጥ፤
2. የተበላሹና የመጠቀሚያ ጊዜ ያለፈባቸው የእንስሳት መድኃኒቶችና የእንስሳት ሕክምና መሣሪያዎች፣ ተቀጣጣይና ብናኝ ነገሮችን እና ሌሎች በካይ ነገሮችን ከመድኃኒትና ከሕክምና መሣሪያዉ በተለየ ክፍል እንዲከማቹ ማድረግ፤
3. የመጠቀሚያ ጊዜያቸው ሊያበቃ አጭር ጊዜ የቀራቸው የእንስሳት መድኃኒቶችን ቀድሞ ጥቅም ላይ እንዲውሉ ማድረግ፤
4. የፍጆታ መጠንን ከግምት ውስጥ በማስገባት አስፈላጊውን ክምችት መያዝ፤
5. የቅዝቃዜ ሰንሰለት ሊጠበቅላቸው የሚገቡ መድኃኒቶችን በተገቢው የመያዝና የመቀት ሁኔታንም ቴርሞ ሜትር በመጠቀም መቆጣጠር፤

**20. ነፃ ናሙና**

1. ነፃ ናሙና ግልጋሎት ላይ መዋል የሚችለው ናሙናዉ በባለሥልጣኑ የተመዘገበ የእንስሳት መድኃኒት ወይም የእንስሳት ሕክምና መሣሪያ ከሆነ ወይም ልዩ ሁኔታ ሲያጋጥም ለባለሥልጣኑ ቀርቦ ሲገመገምና ሲፈቀድ ነው፤
2. በነፃ ናሙናው ማሸጊያ ላይ የማይሸጥ ወይም በነፃ የሚል ፅሁፍ በእንግሊዝኛ ወይም በአማርኛ ወይም በሁለቱም ቋንቋዎች በግልፅ የተፃፈበት ሊሆን ይገባል፤
3. የናርኮቲክና የሳይኮትሮፒክ መድኃኒቶችን በተመለከተ ነፃ ናሙና ሊኖር አይችልም፤

4. ነፃ ናሙናው የእንስሳት መድኃኒቱን ወይም የእንስሳት ሕክምና መሣሪያውን ደህንነት፣ ፈዋሽነትና ጥራት ሊቀይር በሚችል ማሸጊያ መታሸግ የለበትም፤
5. ነፃ ናሙና መያዝ ያለበት በተገቢው ባለሙያ ብቻ ነው፤
6. ማንኛውም በነፃ ናሙና ላይ የሚለጠፍ ገላጭ ፅሁፍ ግልፅ፣ በቀላሉ የሚነበብና የማይበላሽ ሆኖ ስለ መድኃኒቱ ሳይንሳዊና የንግድ ስም፣ ይዘትና መጠን፣ መለያ ቁጥር፣ የአምራች ስምና አገር፣ የአገልግሎት ማብቂያ ጊዜ፣ የአያያዝ ሁኔታን የሚገልፅ በእንግሊዝኛ ወይም በአማርኛ ወይም በሁለቱም ቋንቋዎች መረጃ መያዝ አለበት፡፡

**21. ስለ መዝገብ አያያዝና ሪፖርት አደራረግ**

ማንኛውም የእንስሳት መድኃኒትና የእንስሳት የህክምና መሣሪያ ንግድ ድርጅት የሚከተሉትን ሰነዶች የመያዝና እንደ አግባቡ ለባለስልጣኑ ሪፖርት የማድረግ ግዴታ አለበት፤

1. ዝርዝር ኢንቮይሶችን፣ ደረሰኞችን፣ የክምችት መቆጣጠሪያ ስቶክና ቢን ካርዶችንና የመሳሰሉትን ዝርዝር መረጃዎችን ማዘጋጀትና በአግባቡ የመያዝ፤
2. የቀን ሽያጭ መዝገብ በአግባቡ የመያዝ፤
3. የሸጠለትን ወይም የገዛበትን ድርጅት ስምና ሙሉ አድራሻ፣ ደረሰኞችንና ሌሎች መረጃዎችን የመያዝ፤
4. ለገዥው ደረሰኝ የመስጠትና ቀሪውን የመያዝ፤
5. በገዥው መጠይቅ ላይ የገዥውን ድርጅት ማህተም ያለበትን ደረሰኝ የመያዝ፤
6. ናርኮቲክና ሣይኮትሮፒክ መድኃኒቶች የገዥና የሽያጭ ሰነዶች ቁልፍ ባለጣ ሳጥን ቆልፎ የመያዝ፤
7. ከባለሥልጣኑ የሚደርሱትን መመሪያዎችና ደረጃዎች በአግባቡ የመያዝና የመተግበር፤

8. ለሽያጭ በቀረቡ የእንስሳት መድኃኒቶችና የእንስሳት ህክምና መሣሪያዎች መያዣ ላይ የአምራች ድርጅቱን ስምና አድራሻ የመጻፍ፤
9. ወደ አገር ውስጥ ስለገቡ፣ ስለተከፋፈሉና ስለተከማቹ እንዲሁም ስለተላኩ የናርኮቲክና ሣይኮትሮፒክ መድኃኒቶች መረጃን በመያዝ በየስድስት ወሩ ለባለሥልጣኑ ሪፖርት የማድረግ፤
10. በተለያዩ ምክንያት የተወገዱ ወይም ጥቅም ላይ የማይውሉ የእንስሳት መድኃኒቶች ወይም የእንስሳት ህክምና መሣሪያዎች የተወገዱበትን የምስክር ወረቀት በአግባቡ የመያዝ፤
11. የተሸጡ የእንስሳት መድኃኒቶችና የእንስሳት ህክምና መሣሪያዎችን መረጃ የያዙ ሰነዶች ማስወጣት፣ አስገባቱ ሆኖ ሲቶኝ ባለስልጣኑን በማሳወቅ ከአንድ ዓመት ባላነሰ ቶር በማስቀመጥ እንዲወገዱ ማግኘት፤
12. አስመጪ ድርጅት ወደ አገር ውስጥ አስገብቶ ያከፋፈለው የእንስሳት መድኃኒት ወይም የእንስሳት ሕክምና መሣሪያ የተበላሸ መሆኑ ሲረጋገጥ ወይም ጥርጣሬ ሲኖረው በአስቸኳይ ለባለሥልጣኑ ማሳወቅ እና በራሱ ወጪ ከገበያ የመሰብሰብ፤
13. በእንስሳት መድኃኒትና በእንስሳት ሕክምና መሣሪያ ላይ የታዩ ጎጂ ባሕርያትና የጥራት ለውጥ ችግር መከሰቱን ሲያወቅ ወይም ሲጠራጠር ወይም ሲሰማ ስለጉዳዩ በአስቸኳይ ለባለሥልጣኑ የማሳወቅ፡፡

**ክፍል ሰባት**  
**አስተዳደራዊ እርምጃዎች**

**22. በጠቅላላው**

1. ባለስልጣኑ ይህንን መመሪያ በመተላለፍ ሲሠራ የተገኘ ድርጅትን የብቃት ማረጋገጫ ምስክር ወረቀት ሊያግድ ወይም ሊሰርዝ ይችላል፡፡
2. ማንኛውም ድርጅት የፈፀመው ጥፋት የብቃት ማረጋገጫ ምስክር ወረቀቱን የማያሳግድ ወይም የማያሰርዝ እንዲሁም በወንጀል የማያስጠይቅ ከሆነ ባለስልጣኑ በመጀመሪያ የቃል ቀጥሎም የፅሁፍ ማስጠንቀቂያ ሊሰጠው ይችላል፡፡

3. ድርጅቱ በተሰጠው ማስጠንቀቂያ መሰረት አስፈላጊውን የእርምጃ እርምጃ ካልወሰደ ባለስልጣኑ በቅደም ተከተል የሚከተሉትን አስተዳደራዊ እርምጃ ይወስዳል።

ሀ. የብቃት ማረጋገጫ ምስክር ወረቀቱን ማገድ

ለ. የብቃት ማረጋገጫ ምስክር ወረቀቱን መሠረዝ

### 23. የብቃት ማረጋገጫ ምስክር ወረቀት ስለማገድ

1) በዚህ ክፍል በአንቀጽ 22 ባተደነገገው እንደተጠበቀ ሆኖ ማንኛውም ድርጅት ከሚከተሉት ምክንያቶች በአንዱ ጥፋተኛ ሆኖ ከተገኘ ማስጠንቀቂያ መስጠት ሳይሆን ለሌላ ምክንያት ወር እስከ አንድ ዓመት በሚጠጋው ቆይታ የብቃት ማረጋገጫ ምስክር ወረቀቱን ባለስልጣኑ ሊጸግትበት ይችላል።

ሀ. ባለሥልጣኑን ተቆጣጣሪ ተቆጣጣሪ ተፅዕኖን እንዳያከናውን እንቅፋት ማረጋገጫ እንደሆነ፤

ለ. የብቃት ማረጋገጫ ምስክር ወረቀት ለማግኘት ማረጋገጫ መሰረታዊ መስፈርቶች ሲጓደሉ፤

ሐ. የብቃት ማረጋገጫ ምስክር ወረቀት ከተሰጠባቸው ተቋማት ውጪ የንግድ ግንኙነት ካደረገ፤

መ. ሕጋዊ የብቃት ማረጋገጫ ምስክር ወረቀት ከሌለው ድርጅት የእንስሳት መድኃኒት ወይም የእንስሳት ሕክምና መሳሪያ ካስመጣ፤ ከገዛ ወይም በማንኛውም መንገድ ተቀብሎ ካከፋፈለ ወይም ከሸጠ፤

ሠ. ፈቃድ ከተሰጠው ወይም በአግባቡ ከተወከለ ባለሙያ ውጪ የእንስሳት መድኃኒት ወይም የእንስሳት ሕክምና መሳሪያ ማስመጣት፤ መላክ ፤ ማከፋፈል ወይም መሸጥ፤

ረ. ተንቀሳቃሽ ሽያጭ ማከናወን፤

ሰ. በአዕምሮ ሕመም ወይም ሊያሰራ በማይችል ዓይነት የአካል ጉድለት ወይም ከመጠን በላይ የአልኮል መጠጥ፤ የናርኮቲክና ሳይኮትሮፒክ መድኃኒቶችን ወይም ሌላ ምጥን በመውሰድ በሚመጣ የአዕምሮ ህመም ምክንያት ወይም በእድሜ መግፋት ምክንያት ተግባሩን በአግባቡ ማከናወን የማይችል ባለሙያን ማሰራት፤

ሸ. ከባለሥልጣኑ ፈቃድ ላልተሰጠው ተጠቃሚ ግለሰብ መሸጥ፤

ቀ. ነፃ ናሙና ከሸጠ፤

በ. ከባለስልጣኑ ፈቃድ ሳያገኝ የአገልግሎት ወይም የስም ወይም የአድራሻ ለውጥ ያደረገ ከሆነ፤

ተ. የሙያ ስራ ፈቃድ የሌለውንና አግባብ ባለው አካል ፈቃዱ  ታገደበትን ወይም የተሰረዘበትን ባለሙጽ ካሰራ።

2) ድርጅቱ አግባብ ባለው አካል የታገደ እንደሆነ ባለስልጣኑ ድርጅቱ አግባብ ካለው አካል በንግድ ስራ-እንዲሰማራ እስኪፈቀድለት ድረስ የብቃት ማረጋገጫ ምስክር ወረቀቱን ያግዳል።

3) ባለሥልጣኑ ድርጅቱ ሊታገድ የቻለበትን ምክንያትና የተወሰደውን እርምጃ ለድርጅቱ በፅሁፍ የማሳወቅ ግዴታ አለበት።

### 24. የብቃት ማረጋገጫ ምስክር ወረቀት ስለመሰረዝ

1. ማንኛውም ድርጅት ከሚከተሉት ምክንያቶች በአንዱ ጥፋተኛ ሆኖ ከተገኘ ባለስልጣኑ የብቃት ማረጋገጫ ምስክር ወረቀቱን ሊሰረዝ ይችላል።

ሀ. ያልተመዘገበ ወይም የተከለሰ ወይም የተጭበረበረ ወይም ተመሳሳሎ የቀረበ ወይም በሕገወጥ መንገድ ወደ ሀገር ወጥቶ የገባ ወይም ምንጩ ያልታወቀ ወይም ህጋዊ የግዥ ሰነድ የሌለው ወይም ገላጭ ጽሁፍ የሌለው ወይም አሳሳች ገላጭ ጽሁፍ የያዘ የእንስሳት መድኃኒት ወይም የሕክምና መገልገያ መሣሪያ ከሸጠ ወይም ካከፋፈለ ወይም

ለ. በዚህ መመሪያ አንቀጽ 23 የተጠቀሱትን እገዳ የሚያስከትሉ ተመሳሳይ ተግባራትን ከሁለት ጊዜ በላይ ፈጽሞ ከተገኘ ወይም

ሐ.  ብቃት ማረጋገጫ ምስክር ወረቀቱን ያገኘው፣ በማታለል  ም  ሀሰት መረጋ በማቅረብ መሆኑ ከተረጋገጠ ወይም

መ. የተሰጠውን የብቃት ማረጋገጫ ምስክር ወረቀት ለሌላ ሰው መጠቀሚያነት አሳልፎ ከሠጠ ወይም

ሠ. የብቃት ማረጋገጫ ምስክር ወረቀቱ በ ሀ መመሪያ አንቀጽ 23 መሠረት ታ  አጸለጠው ስለሆነ ከገለገሉት መስጠቱን ከቀጠለ ወይም

ረ. የተሰጠው የብቃት ማረጋገጫ ምስክር ወረቀት ከሚፈቅድለት ውጪ ማንኛውንም አይነት ተጨማሪ አገልግሎት ከሰጠ ወይም

ሰ. ከባለሥልጣኑ ፈቃድ ሳያገኝ በአምራቶቹ ታሸገው የመጡ የእንስሳት መድኃኒቶችና የእንስሳት ሕክምና መሣሪያዎችን እንደገና እያሸገ ሲሸጥ ከተገኘ ወይም

ሸ. የተበላሸ ወይም የአገልግሎት ዘመኑ ያለፈበት ወይም ገበያ ላይ እንዳይወል የታገደ የእንስሳት መድኃኒት ወይም የእንስሳት የሕክምና መሣሪያ ከሸጠ ወይም ካከፋፈለ፡፡

2. ድርጅቱ ስራውን በራሱ ፈቃድ ካቋረጠ ባለስልጣኑ የብቃት ማረጋገጫ ምስክር ወረቀቱን ይሰርዛል፡፡

3. ድርጅቱ አግባብ ካለው ሌላ አካል በንግድ ስራ ላይ እንዳይሰማራ የንግድ ፈቃዱ መሰረዙ ከተረጋገጠ ስረዛው ተነስቶለት በንግድ ስራ ዳግመኛ እንዲሰማራ እስኪፈቀድለት ድረስ ባለስልጣኑ የሠጠው የብቃት ማረጋገጫ ምስክር ወረቀት ይሰርዛል፡፡ ነገር ግን ባለስልጣኑ ይህንን እርምጃ ሲወስድ ለድርጅቱ በንሁኑ  ማሳወቅ ግዴታ አለበት፡፡

**25. የብቃት ማረጋገጫ ምስክር ወረቀት እገዳና ስረዛን ስለማንሳት**

የብቃት ማረጋገጫ ምስክር ወረቀት የታገደበት ወይም የተሰረዘበት ማንኛውም ድርጅት የተጣለበት እገዳ ወይም ስረዛ ሊነሳለት የሚችለው በዚህ መመሪያ አንቀፅ (28) መሰረት ቅሬታ ካቀረበ እና ቅሬታው ተቀባይነት አግኝቶ እገዳው ወይም ስረዛው እንዲነሳለት ሲወሰን ብቻ ነው፡፡

**26. የብቃት ማረጋገጫ ምስክር ወረቀት ስለመመለስ**

ማንኛውም ድርጅት፤

1. ቀትሞ የብቃት ማረጋገጫ ምስክር ወረቀት ከተሰጠበት የአገልግሎት  ይነት ወይም ቦታ ወ ም የአገልግሎት  ረጽ  ለወ እንደሆነ እና አዲስ የብቃት ማረጋገጫ ምስክር ወረቀት ማፅኘት ያለበት ሲሆን ወይም

2. የብቃት ማረጋገጫ ምስክር ወረቀቱ ከታገደ ፣ ከተሰረዘ ወይም ሳይታደስ ከቀረ፣ ወይም

3. የሚሰጠው አገልግሎት ለእንስሳትና ሕብረተሰብ ጤና አደገኛ ነው ብሎ በባለሥልጣኑ ከታመነ ወይም ድንገተኛ የጤና ችግር ሊፈጥር ይችላል



ተብሎ ከታመነ፤ የብቃት ማረጋገጫ ምስክር ወረቀቱን በሁለት ቀናት ውስጥ ለባለስልጣኑ መመለስ አለበት፡፡

**27. የእንስሳት መድኃኒትና የእንስሳት ሕክምና መሣሪያን ስለማስተላለፍ**

1. እገዳ ወይም ስረዛ የተጣለበት ወይም ስራውን በራሱ ፈቃድ ያቋረጠ ማንኛውም ድርጅት በእጁ ያሉ አገልግሎት ላይ መዋል የሚችሉ የእንስሳት መድኃኒቶችና የእንስሳት ሕክምና መሣሪያዎችን፣ □□ ኢንቮይሶችን፣ መዝገቦችንና ማዘዣ ወረቀቶችን ባለስልጣኑን በማስፈቀድ የብቃት ማረጋገጫ ምስክር ወረቀት ላላቸው ሌሎች ድርጅቶች መሸጥ ወይም ማከፋፈል ወይም ማስተላለፍ አለበት፡፡
2. በዚህ አንቀጽ በንኑስ አንቀጽ 1 የተጠቀሰው እንደተጠበቀ ሆኖ ስራውን ያቋረጠ ድርጅት የእንስሳት መድኃኒቶችንና የእንስሳት ሕክምና መሣሪያዎችን ከባለስልጣኑ ፈቃድ ውጪ ለሌሎች ድርጅቶች ማስተላለፍ አይችልም፡፡

**28. ስለ ቅሬታ አቀራረብ**

1. ማንኛውም ሰው ስለብቃት ማረጋገጫ ምስክር ወረቀት አሰጣጥ፣ እድሳት፣ እገዳና ስረዛ ወይም ሌሎች ባለሥልጣኑ የሚወስዳቸው እርምጃዎችን በተመለከተ ቅሬታ ካለው በየደረጃው ላሉ የበላይ ኃላፊዎች ቅሬታውን ማቅረብ ይችላል፡፡
2. በዚህ አንቀጽ ንዑስ አንቀጽ 1 መሠረት በየደረጃው ላሉ የበላይ ኃላፊዎች ቅሬታውን አቅርቦ በውሳኔው ያልረካ ማንኛውም ሠው የቅሬታ አቀራረብ ሥርዓት በሚያዘው መሠረት ቅሬታውን ባለስልጣኑ ላቋቋመው ቅሬታ ሰሚ አካል ማቅረብ ይችላል፡፡
3. ከእንደ ወር በኋላ የሚቀርቡ ማንኛውም ዓይነት ቅሬታዎች ተቀባይነት የላቸውም፡፡

**ክፍል ስምንት**  
**ልዩ ልዩ ድንጋጌዎች**

**29. መረጃን ይፋ ስለማድረግ**

1. በተረጋገጡ ተጨባጭ ጥቆማዎች በማንኛውም ድርጅት ውስጥ የአሰራር ግድፈቶችን ወይም ሌሎች የህብረተሰቡንና የእንስሳት ጤናን አደጋ ውስጥ የሚጥሉ ጥፋቶችን ካገኘ ባለሥልጣኑ ለህብረተሰቡ አመቺ በሆኑ የመገናኛ ዘዴዎች መረጃዎቹን ይፋ ሊያደርግ ይችላል።
2. ባለሥልጣኑ አስፈላጊ ሆኖ ሲያገኘው የብቃት ማረጋገጫ ምስክር ወረቀቱ የታገደበት፤ የተሰረዘበትን ወይም ሳያሳድስ የቀረ ድርጅትን በተመለከተ መረጃዎች ለህብረተሰቡ እንዲደርሱ ሊያደርግ ይችላል።
3. በባለሥልጣኑ ምስጢር ተብለው ከተያዙት በስተቀር ማንኛውም ሰው ስለ ማንኛውም ድርጅት የሚፈልገውን መረጃ የማግኘት መብቱ የተጠበቀ ነው።

### 30. የአገልግሎት ክፍያ

ማንኛውም ድርጅት አዲስ የብቃት ማረጋገጫ ምስክር ወረቀት ለማውጣት ወይም ለማሳደስ ወይም ምትክ ለማግኘት እንዲሁም ባለስልጣኑ ለሚያካሂደው የቅድመ ፈቃድ ምርመራ (Inspection) ስራ የሚከተሉትን የአገልግሎት ክፍያዎች ለባለስልጣኑ መክፈል ይኖርበታል።

የድርጅቱ ዓይነት	አዲስ የብቃት ማረጋገጫ ምስክር ወረቀት ለማውጣት	ለብቃት ማረጋገጫ ምስክር ወረቀት እድሳት	ምትክ ለማግኘት	ለ2 <sup>ተኛ</sup> ዙር ቅድመ ፈቃድ ኢንስፔክሽን	ለ3 <sup>ተኛ</sup> ዙር ቅድመ ፈቃድ ኢንስፔክሽን	የባለሙያ ለወጥ	የቦታ ለወጥ
የእንስሳት መድኃኒትና የእንስሳት ሕክምና መሣሪያ አስመጪ	720	360	120	720	1440	360	360
የእንስሳት መድኃኒትና የእንስሳት ሕክምና መሣሪያ ላኪ	720	360	120	720	1440	360	360
የእንስሳት መድኃኒትና የእንስሳት ሕክምና	600	300	120	720	1440	360	360

መሣሪያ ጅምላ አከፋፋይ							
የእንስሳት ሕክምና መሣሪያ አስመጪ	600	300	120	720	1440	360	360
የእንስሳት ሕክምና መሣሪያ ጅምላ አከፋፋይ	600	300	120	720	1440	360	360

**31. ተፈጻሚ ስለማይሆኑ ሕጎች**

ከዚህ መመሪያ ጋር የሚቃረን ማናቸውም መመሪያ ወይም የአሠራር ልምድ በዚህ መመሪያ ውስጥ በተሸፈኑ ጉዳዮች ላይ ተፈጻሚነት አይኖረውም፡፡

**32. መመሪያው የሚጸናበት ጊዜ**

ይህ መመሪያ በባለሥልጣኑ ዋና ዳይሬክቶር ተፈርሞ ከወጣበት ቀን ጀምሮ የፀና ይሆናል፡፡

አዲስ አበባ፣ ታህሳስ 2006 ዓ.ም

□ርማ :-----

ጠርዙ ዳያ ደጋጋ (ዶ/ር)

የእንስሳት መድኃኒትና መኖ አስተዳደርና ቁጥጥር ባለሥልጣን  
ዋና ዳይሬክቶር

# ዕዘል 1

## የእንስሳት መድኃኒትና የሕክምና መሣሪያ ንግድ ድርጅት ለማቋቋም የብቃት ማረጋገጫ ምስክር ወረቀት መጠየቂያ ማመልከቻ ቅጽ

1. የአመልካች ስም ከነአያት \_\_\_\_\_

2. የአመልካች መኖሪያ አድራሻ

ክልል \_\_\_\_\_ ዞን \_\_\_\_\_ ወረዳ

\_\_\_\_\_ ከተማ \_\_\_\_\_ ክፍለ ከተማ

\_\_\_\_\_ ቀበሌ \_\_\_\_\_ የቤት ቁጥር \_\_\_\_\_

3. ሊቋቋም የታሰበው የእንስሳት መድኃኒትና የሕክምና መሣሪያ ንግድ ድርጅት ዓይነት

ሀ. የእንስሳት መድኃኒትና የሕክምና መሣሪያ አስመጪ፤

ለ. የእንስሳት መድኃኒትና የሕክምና መሣሪያ ጅምላ አከፋፋይ፤

ሐ. የእንስሳት ሕክምና መሣሪያ አስመጪ

መ. የእንስሳት መድኃኒትና የሕክምና መሣሪያ ላኪ፤

4. ድርጅቱ የሚያስመጣቸው ወይም ጅምላ የሚያከፋፈላቸው ወይም የሚልካቸው፣

ሀ. የእንስሳት መድኃኒትና የሕክምና መሣሪያ

ለ. የእንስሳት ሕክምና መሣሪያ

ሐ. ለሎች ካሉ ይጠቀስ .-----

5. የእንስሳት መድኃኒትና የሕክምና መሣሪያ ንግድ ድርጅቱ ባለቤትነት

ሀ. የግል

ለ. ኃላፊነቱ የተወሰነ የግል ድርጅት

ሐ. የአክሲዮን (አስረጂ መረጃዎች ይያያዝ)

6. የእንስሳት መድኃኒትና የሕክምና መሣሪያ ንግድ ድርጅቱ ሊቋቋም የታሰበበት አድራሻ፤

ክልል \_\_\_\_\_ ዞን \_\_\_\_\_ ከተማ \_\_\_\_\_

ክፍል ከተማ \_\_\_\_\_ ወረዳ \_\_\_\_\_ ቀበሌ \_\_\_\_\_ የቤ/ቁ \_\_\_\_\_

7. አመልካቹ/ቷ በድርጅቱ የሚኖረው/ራት ኃላፊነት፤

ሀ. ባለንብረት

ለ. ባለንብረትና ባለሙያ

8. ድርጅቱን የሚመራው ባለሙያ

ሀ. ስም ከነአያት \_\_\_\_\_

ለ. የሙያ ደረጃ \_\_\_\_\_

ሐ. የሙያ ምዝገባ ፈቃድ ቁጥር \_\_\_\_\_

መ. በባለሥልጣኑ ወይም አግባብ ባለው አካል

የተመዘገበ \_\_\_\_\_

(ባለሙያው ተቀጣሪ ከሆነ የወጪ ስምምነት ይያያዝ)

ሠ. ባለሙያው በሙያው (በዘርፉ) ያለው የሥራ ልምድ (መረጃ ይያያዝ)

9. የቴክኒክ ረዳት/መጋዘን ኃላፊ ባለሙያ

ሀ. ስም ከነአያት \_\_\_\_\_

ለ. የሙያ ደረጃ \_\_\_\_\_

ሐ. የሙያ ምዝገባ ፈቃድ ቁጥር \_\_\_\_\_

መ. በባለሥልጣኑ ወይም አግባብ ባለው አካል የተመዘገበ

\_\_\_\_\_

(ባለሙያው ተቀጣሪ ከሆነ የወጪ ስምምነት ይያያዝ)

ሠ. ባለሙያው በሙያው (በዘርፉ) ያለው የሥራ ልምድ (መረጃ ይያያዝ)

10. የሚቋቋመው ድርጅት

ሀ. የወሃ አገልግሎት

አለው  የለውም

ለ. የኤሌክትሪክ መብራት አገልግሎት

አለው  የለውም

ሐ. ለትራንስፖርት አገልግሎት ምቹ

ነወ  አይደለም

መ. የስልክአገልግሎት

አለወ  የለወም

ሠ. የፖስታአገልግሎት

አለወ  የለወም

ረ. አረካካቢወ ለእንስሳት መድኃኒት ወይም የሕክምና መሣሪያ ንግድ ተግባርተስማማ

ነወ  አይደለም

ሰ. ኢሜል አድራሻ አለወ

አለወ  የለወም

11. ድርጅቱ፤

ሀ. የማረካከቢያክፍል ስፋት

ለ. የማከማቻ ክፍል ስፋት

ሐ. የማከማቻ ክፍሎች በቂ መደርደሪያ፡ አለወ  የለወም

መ. የማረካከቢያ ክፍል ማረካከቢያ ጠረጴዛ፡ አለወ  የለወም

ሠ. ማቀዝቀዣ ከነሙቀት መቆጣጠሪያወ ቴርሞሜትር፡

አለወ  የለወም

ረ. የእሳት አደጋ መከላከያ (ማጥፊያ)

አለወ  የለወም

ሰ. ለጽህፈት ሥራ የሚጠቀምበት ጠረጴዛና ወንበሮች

አለወ  የለወም

ሸ. የልብስ መስቀያ

አለወ  የለወም

ቀ. የሣይኮትሮፒክ መድኃኒቶች ማስቀመጫ ቁልፍ ያለው ካቢኔት

አለው  የለውም

በ. መፀዳጃ ክፍል ከነውሃ አገልግሎቱና የእጅ መታጠቢያ ሲንክ

አለው  የለውም

ተ. ድርጅቱ ጎርፍ የማያስገባ

ነው  አይደለም

ቸ. ድርጅቱ የሚቋቋምበት ቤት ቆሻሻ የሌለበት አካባቢ

ነው  አይደለም

ኘ. ደረቅቆሻሻ ማስወገጃ

አለው  የለውም

11. እኔ ከዚህ በላይ የዘረዘርኋቸው መረጃዎች ትክክለኛ መሆናቸውን አረጋግጣለሁ  
ስም \_\_\_\_\_

ፊርማ \_\_\_\_\_ ቀን \_\_\_\_\_

## ዕዝል 2

የእንስሳት መድኃኒትና የሕክምና መሣሪያ ንግድ ድርጅት የብቃት ማረጋገጫ ምስክር ወረቀት ለማወጣት የሚጠይቁ ግለሰቦች አስፈላጊውን ደረጃና መመዘኛ ማሟላታቸውን ለማረጋገጥ በባለሙያዎች የሚሞላ የመገምገሚያ ቅፅ

1. የድርጅቱ ስምና ዓይነት \_\_\_\_\_
2. አድራሻ  
ክልል \_\_\_\_\_ ዞን \_\_\_\_\_ ክ/ከተማ \_\_\_\_\_ ወረዳ \_\_\_\_\_  
የቤቁ \_\_\_\_\_ ስ.ቁ \_\_\_\_\_ ፖ.ስታ \_\_\_\_\_  
ሞባይል.ቁ \_\_\_\_\_ ፋክስ.ቁ. \_\_\_\_\_ ኢ.ሚል \_\_\_\_\_
3. የባለንብረቱ ሙሉ-ስም \_\_\_\_\_
4. በስሙ ፈቃድ የተሰጠው ባለሙያ  
ሀ. ስም ከነአያት \_\_\_\_\_  
ለ. የሙያ ደረጃ \_\_\_\_\_ የአገልግሎት ዘመንና ስራ ልምድ \_\_\_\_\_  
ሐ. የሙያና ምዝገባ ፈቃድ ቁጥር \_\_\_\_\_
5. ረዳት ባለሙያ  
ሀ. ስም ከነአያት \_\_\_\_\_  
ለ. የሙያ ደረጃ \_\_\_\_\_ የአገልግሎት ዘመንና ስራ ልምድ \_\_\_\_\_  
ሐ. የሙያና ምዝገባ ፈቃድ ቁጥር \_\_\_\_\_
6. ድርጅቱ የሚያስመጣቸው ወይም በጅምላ የሚያከፋፍላቸው  
ሀ. የእንስሳት መድኃኒቶች፣ ሕክምና መሣሪያዎች   
ለ. የእንስሳት ሕክምና መሣሪያዎች   
ሐ. ለሎች ካሉ ይጠቀስ \_\_\_\_\_
7. የሚቋቋመው ድርጅት  
ሀ. የወሃ አገልግሎት  
አለው  የለውም   
ለ. የኤሌክትሪክ መብራት አገልግሎት  
አለው  የለውም   
ሐ. ለትራንስፖርት አገልግሎት ምቹ



ነዉ  አይደለም

መ. የስልክ አገልግሎት

አለዉ  የለዉም

ሠ. የፖስታ አገልግሎት

አለዉ  የለዉም

ረ. አካባቢዉ ለእንስሳት መድኃኒት ወይም የሕክ/መገ/መሳሪያ ንግድ ተግባር ተስማሚ

ነዉ  አይደለም

ሰ. አሜል አድራሻ አለዉ

አለዉ  የለዉም

ሸ. የመፀዳጃ ክፍል ከዉሃ አገልግሎትና የእጅ መታጠቢያ ሲንክ

አለዉ  የለዉም

8. ድርጅቱ የእንስሳት መድኃኒትና የሕክምና መሳሪያዎች

1. ማከማቻ ክፍል

ሀ. የማከማቻ ክፍሉ የተለያዩ ክፍሎች ካሉት ስፋታቸዉና ብዛታቸዉ ይገለጽ

ለ. በቂ መደርደሪያ

አለዉ  የለዉም

ሐ. ማቀዝቀዣ ከነቴርሞ ሜትር

አለዉ  የለዉም

መ. የግድግዳ ቴርሞሜትር

አለዉ  የለዉም

ሠ. የናርኮቲክና ሳይኮትሮፒክ መድኃኒቶች መያዣ ባለቁልፍ ቁምሳጥን

አለዉ  የለዉም

ረ. ሌሎች ካሉ ይገለጽ \_\_\_\_\_

2. ማረካከቢያ ክፍል

ሀ. የማረካከቢያ ጠረጴዛ

አለዉ  የለዉም

ለ. ማሸጊያ ቁሳቁስ ካለው ይገለጽ \_\_\_\_\_

3. የቴክኒክ ክፍል ኃላፊው ቢሮ

ሀ. ጠረጴዛ፣ ወንበርና ከምግብተር

አለው  የለውም

ለ. የተለያዩ መረጃዎች ማስቀመጫ ባለቁልፍ ቁምሳጥን /ካቢኔት

አለው  የለውም

4. የተለያዩ የአስተዳደር ቢሮ

አለው  የለውም

ሀ. የመጻፍ ክፍል ከነውሃ አገልግሎትና የእጅ መታጠቢያ ሲንክ

አለው  የለውም

ለ. ሁሉም ክፍሎች በአንድ ህንፃ

ናቸው  አይደለም

9. የድርጅቱ ዲዛይንና አሰራር

ሀ. የተለያዩ ክፍሎች ወለል ሁኔታ ይገለጽ-----

-----  
-----  
-----

ለ. የክፍሎች ግድግዳ የተሰራበትና ሌላ ሁኔታ ይገለጽ-----

-----  
-----  
-----

ሐ. የክፍሎች ጣሪያ ኮርኒስ

አለው  የለውም

መ. ክፍሎች በቂ ብርሃንና የአየር ዝውውር

አላቸው  የላቸውም

ሠ. የድርጅቱ አሰራር ከመሬት ከፍታ ኖሮት ጎርፍ የሚያስገባ

ነው  አይደለም

ረ. መዝጊያዎች በሙሉ ይሰራሉን

አዎ  የለም

ሰ. የፍሳሽ ማስወገጃ

አለው  የለውም

10. የክፍሎች አሰራር ከአቧራና ከልዩ ልዩ ነፍሳት የተጠበቀ፣ ለመጽዳትና ንጽህናውን ለመጠበቅ አመቺ

ነው  አይደለም

11. ስለድርጅቱ ሌሎች ያልተገለፁ ሁኔታዎች ካሉ ዝርዝር ሁኔታዉ ይገለጽ \_\_\_\_\_

12. ስሙ ከላይ የተጠቀሰዉ ድርጅት በ \_\_\_\_\_ ቀን \_\_\_\_\_ ዓ.ም በ \_\_\_\_\_ ሰዓት ተገኝተን አስፈላጊዉን ቁጥጥር በማድረግ ድርጅቱን በሁሉም ሁኔታ የተሟላ/ያልተሟላ መሆኑን አረጋግጠናል፤ ስለሆነም የብቃት ማረጋገጫ ምስክር ወረቀት እንዲሰጥ እንደግፋለን/አንደግፍም፡፡

ባለሙያዎች ስም ሙያ	ፊርማ	ቀን
1. _____	_____	_____
2. _____	_____	_____
3. _____	_____	_____

13. የቡድን መሪ አስተያየት

\_\_\_\_\_

\_\_\_\_\_

ሙሉ ስም \_\_\_\_\_

ፊርማ \_\_\_\_\_

ቀን \_\_\_\_\_

14. የኃላፊዉ ወሳኔ

\_\_\_\_\_

\_\_\_\_\_

\_\_\_\_\_

ሙሉ ስም \_\_\_\_\_

ፊርማ \_\_\_\_\_

ቀን \_\_\_\_\_



- የማካማቻ ክፍሉ ስኛት ቢጸንስ 50 ካሬ ሜትር መሆን አለበት
- የማካማቻ ክፍሉ ቁመት ቢያንስ 2.7 ሜ መሆን አለበት
- ማንኛውም ዓይነት የእንስሳት መድሐኒትና የሕክምና መሳሪያ/መደርደሪያ ወይም ፓሌት ብቻ መቀመጥ አለበት
- በዚህም ማንኛውም የእንስሳት መድሐኒትና የሕክምና መሳሪያ/መደርደሪያ ድርጅት ማካማቻ የሚያዘጋጀው ማካማቻ ክፍል በመመሪያው ላይ የተቀመጡት የመደርደሪያ ወይም ፓሌት አቀማመጥ መስፈርት ማሟላት አለበት
- በዚህ መሰረት በአንድ የእንስሳት መድሐኒትና የሕክምና መሳሪያ/ማካማቻ ክፍል በመስፈርቱ መሰረት ሊኖሩ የሚችሉ መደርደሪያ ወይም ፓሌት ብዛት ከዚህ በታች በተቀመጠው ስሌት መሰረት ማወቅ ይቻላል፡፡

ለምሳሌ በስእሱ ላይ እንደተቀመጠው የመጋዘኑ ስፋት 10 ሜትር በ 5 ሜትር የሆነ ማካማቻ ክፍል ሊኖሩ የሚችሉ መደርደሪያዎች ወይም ፓሌቶች ለማወቅ እንደሚከተለው ይሆናል፡፡

$$\begin{aligned} \text{Total Area} &= \text{width} \times \text{length} \\ (\text{Area } 1) &= 10\text{m} \times 5\text{m} \\ &= \underline{50\text{m}^2} \end{aligned}$$

ይሁን እንጂ በተቀመጠው መስፈርት መሰረት አንድ የእንስሳት መድሐኒትና የሕክምና መሳሪያ/መደርደሪያ ወይም ፓሌት ሊቀመጥ የሚችለው ከማካማቻ ክፍሉ ግድግዳ ቢያንስ 20 ሴ.ሜ ርቆ መቀመጥ አለበት፡፡

በዚህ መሰረት ከግድግዳው በአራቱ አቅጣጫ ያለው /20cm\*4 side/ ስፋት ከጠቅላላ የመጋዘኑ ስፋት መቀነስ አለበት፡፡ በዚህ መሰረት

$$\begin{aligned} \text{Area } 2 &= \text{width}_2 \times \text{length}_2 \\ &= (\text{width}_1 - (20\text{cm} \times 2)) \times (\text{length}_1 - (20\text{cm} \times 2)) \\ &= (10\text{m} - 0.4\text{m}) \times (5\text{m} - 0.4\text{m}) \\ &= 9.6\text{m} \times 4.6\text{m} \\ &= \underline{44.16\text{m}^2} \end{aligned}$$

ስለዚህ የእንስሳት መድሐኒትና የሕክምና መሳሪያ መደርደሪያዎቹ በውስጠኛው ስፋት (Area 2) ላይ ብቻ ናቸው ሊቀመጡ የሚችሉ።

በዚህ መሰረት በማከማቻ ክፍሉ በ Area 2 ላይ ሊኖሩ የሚችሉ የመደርደሪያ ብዛት ለማወቅ

$$\text{Area}_2 \quad \frac{\text{No of shelves/ Pallets}}{\text{Area of shelves + Area of free space}} =$$

$$44.16 \text{ m}^2 \quad \frac{\text{_____}}{(1\text{m} \times 4.6\text{m}) + (1\text{m} \times 4.6\text{m})} = \underline{4.8 \text{ shelves / pallets}}$$

በዚህ መሰረት በ 50m<sup>2</sup> ስፋት ያለው መጋዘን ሊኖሩ የሚችሉ (1m width & 4.6m length ያላቸው ሽልፎች) የሽልፍ ብዛት 5 ሽልፎች ብቻ ይሆናሉ ማለት ነው።

**2. የማረካከቢ ክፍል ስፋት**

የክፍሉ ስፋት 9 ካሬ ሜትር ሲሆን የአነስተኛው ጎን ርዝመት ቢያንስ 2.5ሜ መሆን አለበት